

چند آیات اور چند احادیث

وَالْقَيْنَا بَيْنَهُمُ الْعِدَاةَ وَالْبَغْضَاءَ إِلَى يَوْمِ الْقِيَامَةِ كُلَّمَا أَوْقَدُوا نَارَ اللَّهِ حَرَبُوا
 أَطْفَالَهَا اللَّهُ وَيَسْعَوْنَ فِي الْأَرْضِ فَسَادًا وَاللَّهُ لَا يُحِبُّ الْمُفْسِدِينَ - (مائدہ - ۹)

ترجمہ - ہم نے اہل کتاب کے درمیان (انکی سرکشی اور نافرمانی کے سبب) قیامت تک کے لیے عداوت
 ڈال دی۔ جب کبھی وہ جنگ کی آگ بھڑکاتے ہیں، اللہ اس کو بجا دیتا ہے۔ وہ زمین میں فساد برپا کرنے
 کی کوشش کرتے ہیں، اور اللہ فسادیوں کو پسند نہیں کرتا۔

وَكُلَّادَفَّحُ اللَّهُ النَّاسَ بَعْضَهُمْ بِبَعْضٍ تَفْسِدُ فِي الْأَرْضِ وَلَكِنَّ اللَّهَ
 ذُو فَضْلٍ عَلَى الْعَالَمِينَ (بقرہ - ۳۳)

ترجمہ - اور اگر اللہ کچھ انسانوں کے فساد کو دوسرے انسانوں کے ذریعہ سے دفع نہ کرتا تو
 تو زمین کا سارا نظام بگڑ جانا (یا زمین کی زندگی یکسر خراب ہو کر رہ جاتی) مگر یہ دنیا والوں پر اللہ کا بڑا
 فضل ہے کہ وہ یوں فساد کی آگ بجھانے کا انتظام کرتا رہتا ہے،

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيَلَذُّوا بِهِمْ
 بَعْضَ الَّذِي عَمِلُوا (الروم - ۵)

ترجمہ - خشکی اور تری میں فساد بھوٹ پڑا۔ یہ لوگوں کے اپنے کیے کر تو توں کا نتیجہ ہے اور
 اس لیے ہے کہ ان کو خود ان کے بعض اعمال کا مزہ چکھائے۔

قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا مِّنْ فَوْقِكُمْ أَوْ مِنْ تَحْتِ أَرْجُلِكُمْ

أَوَلَيْسَ لَكُمْ شَيْعًا قَوِّينَ يُقْبِعُكُمْ بَصَافِيرًا (انعام - ۸)

ترجمہ - اے نبی! ان سے کہہ دو کہ اللہ تعالیٰ اس کی قدرت رکھتا ہے کہ تم پر ایسا عذاب بھیجے جو تمہارے سر کے اوپر سے یا تمہارے پاؤں کے نیچے سے تم کو آدبوجے یا تمہیں جتھوں اور گروہوں میں تقسیم کر کے تم کو ایک دوسرے کی زور آزمائی و دراز دستی کا مزا چکھو اداے۔

سَاءَ صِرْفًا مَعَنَ ابْنِي الدِّينِ يَتَكَبَّرُونَ فِي الْأَرْضِ بِغَيْرِ الْحَقِّ وَإِنْ يَرَوْا
كُلَّ آيَةٍ لَا يَقُولُ مِنْهَا إِعْجَابًا وَإِنْ يَرَوْا سَبِيلَ الرُّشْدِ لَا يَتَّخِذُوهُ سَبِيلًا
وَإِنْ يَرَوْا سَبِيلَ الْغَيِّ يَتَّخِذُوهُ سَبِيلًا ذَٰلِكَ بِأَنَّهُمْ كَذَّبُوا بِآيَاتِنَا وَكَانُوا
عَنْهَا غَافِلِينَ وَالَّذِينَ كَذَّبُوا بِآيَاتِنَا وَلِقَاءِ الْأَخْيَرَةِ حَبِطَتْ أَعْمَالُهُمْ هَلْ
يُجْزَوْنَ إِلَّا مَا كَانُوا يَعْمَلُونَ (اعراف - ۱۴)

ترجمہ - میں اپنی آیات سے اُن لوگوں کو پھیر دوں گا یعنی اُن کے دل کی آنکھوں کو اپنی نشانیوں کے لیے اندھا کر دوں گا، جو زمین میں بغیر کسی حق کے تکبر کرتے ہیں (یعنی اپنی کبریائی کا جھنڈا بلند کرتے پھرتے ہیں) اور کوئی نشانی دیکھ کر بھی ایمان نہیں لاتے ان کا حال یہ ہے کہ جو راستی کا طریقہ نظر آتا ہے اس پر چلنا قبول نہیں کرتے اور جو بدراہی و کجروی کا طریقہ نظر آتا ہے اس پر چل پڑتے ہیں۔ یہ اس لیے کہ انہوں نے ہمارے احکام اور ہماری ہدایات کو جھٹلایا اور ان سے تعافل اختیار کیا۔ اور جو لوگ ہمارے احکام کو جھٹلاتے ہیں اور آخرت کا انکار کرتے ہیں انکی وہ ساری کارگزاریاں جو وہ دنیا کی زندگی میں کرتے ہیں بے نتیجہ ہو کر رہ جاتی ہیں۔ کیا وہ اپنی کرنی کے خلاف کچھ اور چل پا سکتے ہیں؟

وَتِلْكَ عَادٌ جَحَدُوا بِآيَاتِنَا وَعَصَوْا رُسُلَهُ وَاتَّبَعُوا أَمْرًا كُفْرًا

جَبَّارٍ عَنِيدٍ وَاَتَّبَعُوا فِي هَذِهِ الدُّنْيَا لَعْنَةَ قَوْمِ الْقِيَمَةِ اَلَا اِنَّ عَادَ الْفُرُوًّا
رَبَّهُمْ اَلَا بَعْدَ الْاِعَادِ قَوْمٍ مِّثْلَهُمْ (ہود - ۵)

ترجمہ - یہ تمہارے سامنے عاد کی مثال موجود ہے۔ انہوں نے اپنے رب کی آیات
(احکام و ہدایات) کو ماننے سے انکار کیا۔ اُس کے رسولوں کی تعلیم سے منہ موڑا۔ اور ہر جبار
دشمن حق کی پیروی کی۔ (نتیجہ کیا ہوا؟) اس دنیا میں بھی لعنت انکے پیچھے پڑی اور قیامت کے روز
بھی وہ لعنت ہی میں مبتلا ہوں گے۔ سنو! عاد نے اپنے رب کی نافرمانی کی تھی۔ پھر سنو! خود پیغمبر
کی قوم، عاد، دور پھینک دی گئی۔

اَلَمْ تَرَ كَيْفَ فَعَلَ رَبُّكَ بِعَادِ اِرْمَذَاتِ الْعِمَادِ الَّتِي لَمْ يَخْلُقْ مِثْلَهَا
فِي الْبِلَادِ وَمَثُودَ الَّذِيْنَ جَابُوا الصَّخْرَ بِالْوَادِ وَفِرْعَوْنَ ذِي الْاَوْتَادِ الَّذِيْنَ
طَغَوْا فِي الْبِلَادِ فَاكْتَرُوا فِيْهَا الْفُسَادَ فَصَبَّ عَلَيْهِمْ رَبُّكَ سَوْطَ عَذَابٍ
اِنَّ رَبَّكَ لَبِاْسٌ صَادِرُ الْعَجْرِ

ترجمہ - تو نے دیکھا نہیں کہ تیرے رب نے کیا کیا عاد ارم کے ساتھ جو بڑے ستونوں والے
تھے اور اپنے زمانے کی قوموں میں کوئی انکی ٹکر کا نہ تھا، اور ثمود کے ساتھ جنہوں نے وادیِ نحر کی
میں پہاڑ تراش کر عمارتیں بنائیں تھیں، اور فرعون کے ساتھ جو بڑے لاؤشکر و الاتھاہ انہوں نے
دنیا کے ممالک میں سرکشی کا طوفان برپا کیا اور بہت فساد پھیلایا۔ آخر تیرے رب نے عذاب کا
کوڑا ان پر پھینکا روایا۔ خوب جان لے کہ تیرا رب قوموں کے اعمال پر ہر وقت نظر رکھتا ہے۔

وَالَّذِيْنَ يَنْقُضُوْنَ عَهْدَ اللّٰهِ مِنْۢ بَعْدِ مِيْثَاقِهٖ وَيَقْطَعُوْنَ مَاۤ اَمَرَ
اللّٰهُ بِهٖ اَنْ يُّوْصَلَ وَيُفْسِدُوْنَ فِى الْاَرْضِ اُولٰٓئِكَ لَهُمُ اللَّعْنَةُ وَلَهُمْ

سُوَاءَ الدَّارِ (الرعد - ۳)

ترجمہ - جو لوگ اللہ کے عہد کو مضبوط کرنے کے بعد پھر توڑ دیتے ہیں اور کاٹتے ہیں اُس کو جسے اللہ نے جوڑنے کا حکم دیا ہے اور زمین میں فساد برپا کرتے ہیں ان کے لیے لعنت ہے اور ان کے لیے بُرا ٹھکانا ہے۔

تشریح - ”اللہ کے عہد کو مضبوط کرنے کے بعد“ یہ قرآن کا مخصوص طرز بیان ہے۔ اس سے مراد ایک تو وہ فطری اور ازلی عہد ہے جو انسان نے خدا سے کیا تھا کہ اسکے سوا کسی کی بندگی نہ کریگا۔ دوسرے اس سے مراد وہ عہد و پیمان اور وعدے بھی ہیں جو ایک انسان دوسرے انسان سے یا ایک قوم دوسری قوم سے کرے۔

”کاٹتے ہیں اُس کو جسے اللہ نے جوڑنے کا حکم دیا ہے“ اس سے مراد وہ تمام انسانی روابط اور تمدنی تعلقات ہیں جن کو راستبازی اور دیانت کے ساتھ قائم رکھنے کا اللہ تعالیٰ کی تمام سرعیتیں ابتداء سے حکم دیتی چلی آئی ہیں۔ مفسد اشخاص اور گروہ اپنی روابط اور علاقوں کو کاٹتے اور خراب کرتے ہیں، اور اسی وجہ سے زمین میں فساد برپا ہوتا ہے۔

إِنَّ شَرَّ الدَّوَابِّ عِنْدَ اللَّهِ الَّذِينَ كَفَرُوا وَأَفْهَمُ لَا يُؤْمِنُونَ الَّذِينَ
عَاهَدْتُمْ مِّنْهُمْ ثُمَّ يَنْقُضُونَ عَهْدَهُمْ فِي كُلِّ مَسْجِدٍ وَهُمْ لَا يَتَّقُونَ.....
وَلَمَّا تَخَافَنَّ مِنْ قُوَّةِ خِيَانَتِهِ فَأُنزِلَ إِلَيْهِمْ عَلَى سُوَاءٍ إِنَّ اللَّهَ لَا يُحِبُّ
الْخَائِبِينَ (الانفال - ۷)

ترجمہ - اللہ کے نزدیک زمین پر چلنے والے تمام جانداروں میں بدترین لوگ وہ ہے ایمان کفار ہیں جن سے تو نے معاہدہ کیا اور پھر انہوں نے اپنے عہد و پیمان اور اپنے وعدوں کو بار بار توڑا اور فوراً پرہیزگاری اختیار نہ کی..... اور جب کسی قوم کی بار بار کی بدعہدیوں سے تجھے خوف

ہو کہ وہ اب بھی اپنے عہد و پیمان اور اپنے وعدوں میں خائن ثابت ہونگے تو انصاف کو ملحوظ رکھ کر ان کے وعدوں اور پیمانوں کو ان کی طرف پھینک دے۔ اللہ خائسوں کو پسند نہیں کرتا۔

وَلَا تَكُونُوا كَالَّذِينَ نَقَصَتْ غَزَاهُمْ مِنْ بَعْدِ قُتَيْبَةَ أَتَيْنَاكُمْ وَنَاقُوا عَدُوَّكُمْ وَأَوَّكُوا لَكُمْ فَسَخَّرْنَاكُمْ غَلَاظِيْنَ كَرِيْمِيْنَ اَمْتَهُمْ اَرْبِيْ مِنْ اُمَّتِهِ اَمْ لَيْسَ لَكُمْ لِلَّذِيْنَ اٰمَنُوا مِنْكُمْ اِيْمَانٌ كَرِيْمٌ (النحل - ۱۳)

ترجمہ - اور تم اس عورت کی طرح نہ بن جاؤ جو کافی قوت صرف کر کے سوت کاتے اور پھر آپ ہی اس کو ٹکڑے ٹکڑے کر ڈالے۔ تم اپنے عہد و پیمان کو آپس میں دھوکا دینے اور حیلہ سازی کرنے کا آلہ بناتے ہو تاکہ ایک قوم دوسری قوم سے زیادہ پھلے پھولے۔ اللہ تو تمہیں پرکھتا اور آزماتا ہے کہ تم کھڑے ہو یا کھوٹے۔

وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ أَلَا إِنَّهُمْ هُمُ الْمُفْسِدُونَ (بقرہ - ۲)

ترجمہ - اور جب ان سے کہا جاتا ہے کہ زمین میں فساد نہ پھیلاؤ تو کہتے ہیں کہ ہم تو اصلاح کرنے والے ہیں۔ خبردار! حقیقت میں یہی مفسد ہیں۔

لَا تَحْسِبَنَّ الَّذِينَ يَفْسَدُونَ بِمَا تَوَلَّوْا وَيُجْحِمُونَ أَنَّهُمْ يُحْمَدُونَ وَإِنَّمَا هُمْ يُفْسِدُونَ وَيُعْلَمُونَ (النحل - ۱۹)

ترجمہ - جو لوگ اپنے کرتوتوں پر فرحان و شاداں ہوتے ہیں اور چاہتے ہیں کہ ان کی تعریف و توصیف ایسے نیک کاموں کے لیے ہو جو فی الواقع انہوں نے کیے ہی نہیں (یعنی جو بدکار اور ظالم ہونے کے باوجود چاہتے ہیں کہ نیکو کار اور عادل سمجھے جائیں اور اس حیثیت سے انکی تعریف کی جائے) ان کو سزا سے محفوظ نہ سمجھو۔ ان کے لیے دردناک سزا ہے۔

الْمُرْتَدَّ إِلَى الَّذِينَ يُرْكَبُونَ أُنْفُسَهُمْ بِبَلِّ اللَّهِ يُزَكِّي مَن يَشَاءُ مِنَ الْمَنَاءِ - ۷

ترجمہ - تو نے دیکھا نہیں ان لوگوں کو جو اپنی پاکدامنی کا دھندلوراپٹتے ہیں؟ حالانکہ پاکدامنی تو اللہ ہی جس کو چاہتا ہے عطا کرتا ہے۔

فَلَوْ كَانُوا مِنَ الْقَسَاوِينِ مِن قَبْلِكُمْ أُولُوا بَقِيَّتَهُنَّ هَوَانًا عَنِ الْقَسَاوِينِ فِي الْأَرْضِ إِلَّا قَلِيلًا مِّنَ الَّذِينَ آمَنُوا مَا اتَّخَفُوا فِيهِ وَكَانُوا مُجْرِمِينَ وَمَا كَانَ رَبُّكَ يُهْلِكُ الْقُرَىٰ بِظُلْمٍ وَأَهْلُهَا صَالِحُونَ - ۱۰

ترجمہ - تم سے پہلے جو قومیں گزری ہیں ان میں کیوں نہ ایسے نیک لوگ ہوئے جو زمین میں فساد پھیلانے سے روکتے؟ ایسے لوگ نکلے بھی تو تھوڑے نکلے (جو حالات کے بگاڑ کو درست کرنے کے لیے کافی نہ تھے) اور ان کو ہم نے نجات دیدی۔ باقی تمام لوگ ان دنیاوی لذتوں کے بندے بنے رہے جو ان کو دی گئی تھیں اور وہ ظالم و نافرمان اور مجرم تھے۔ (اسی لیے وہ قومیں تباہ ہوئیں) اور تیرا رب ایسا ظالم نہیں ہے کہ جن بستیوں کے لوگ نیکو کار ہوں ان کو خواہ مخواہ تباہ و برباد کر دے۔

وَلَقَدْ أَهَلَكْنَا الْقُرُونِ مِن قَبْلِكُمْ لَمَا ظَلَمُوا وَجَاءَتْهُمْ رُسُلُهُم بِالْبَيِّنَاتِ وَمَا كَانُوا لِيُؤْمِنُوا أَكْذَابًا لِّكِنِّي فِي الْقَوْمِ الْمُجْرِمِينَ ثُمَّ جَعَلْنَاكَ خَلِيفَةً فِي الْأَرْضِ مِن بَعْدِهِمْ لِنَنْظُرَ كَيْفَ تَعْمَلُونَ - ۲

ترجمہ - تم سے پہلے کی قوموں کو ہم نے اس وقت تباہ کیا جبکہ انہوں نے ظلم (سرکش و نافرمانی) اختیار کی۔ اللہ کے رسول انکے پاس کھلی ہوئی ہدایتیں لے کر آئے مگر انہوں نے رسولوں کی

تعلیمات کو قبول نہ کیا۔ (لہذا وہ تباہ کر دیے گئے) اور ہم مجرم قوموں کو یونہی سزا دیا کرتے ہیں۔ پھر ہم نے ان کے بعد تم کو زمین میں ان کا جانشین بنا دیا تاکہ دیکھیں تم کیسے عمل کرتے ہو۔ یعنی وہی حرکتیں تم کرو گے تو وہی انجام تمہارا بھی ہوگا)

لَا تَطِيعُوا امْرَأَتَ الْمُشْرِكِينَ الَّذِينَ هُمْ يُفْسِدُونَ فِي الْأَرْضِ
وَلَا يُصْلِحُونَ (اشعراء - ۸)

ترجمہ - اُن حد سے تجاوز کر جانے والے لوگوں کی اطاعت نہ کرو جو زمین میں فساد کرتے ہیں اور اصلاح نہیں کرتے۔

لَا تَطْمَعُ مَنْ أَغْفَلَ أَقْبَلَهُ عَنْ ذِكْرِنَا وَاتَّبَعَ هَوَاهُ وَكَانَ أَمْسَاةً
فَسُطَّارًا الْكَلْبِ (۲)

ترجمہ - اُس کی اطاعت نہ کر جس کے دل کو ہم نے اپنی یاد سے غافل کر دیا ہے اور جو اپنے نفس کی خواہشات کا پیرو ہے اور جس کے کام میں افراط و تفریط ہے۔

تَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ
وَاتَّقُوا اللَّهَ إِنَّ اللَّهَ شَدِيدُ الْعِقَابِ (مائدہ - ۱)

ترجمہ - نیکی اور تقویٰ کے کاموں میں ساتھ دو اور گناہ اور زیادتی کے کاموں میں کسی کا ساتھ نہ دو اور اللہ سے ڈرو کہ اللہ سخت سزا دینے والا ہے۔

قُلْ تَعَالَوْا أَتْلُ مَا حَرَّمَ رَبِّي عَلَيْكُمْ... وَلَا تَقْتُلُوا النَّفْسَ
الَّتِي حَرَّمَ اللَّهُ إِلَّا بِالْحَقِّ (انعام - ۱۹)

ترجمہ - اے نبی کہو کہ آؤ میں تمہیں بتاؤں کہ تمہارے رب نے تم پر کیا حرام کیا ہے.....
(ان میں سے ایک یہ ہے کہ) کسی ایسی جان کو جسے اللہ نے حرام قرار دیا ہے قتل نہ کرو مگر حق کی خاطر۔

لَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ (الفرتان - ۶)

ترجمہ - (مومنوں کی صفات میں سے ایک صفت یہ ہے کہ) وہ کسی جان کو جسے اللہ نے حرام قرار دیا ہے قتل نہیں کرتے مگر حق کی خاطر۔

مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ

جَمِيعًا (المائدہ - ۵)

ترجمہ - جس نے کسی جان کو قتل کیا، بغیر اسکے کہ یہ قتل کسی دوسری جان کے قصاص میں ہو یا زمین میں فساد پھیلانے کے جرم کی سزا میں ہو، تو گویا اس نے تمام انسانوں کو قتل کیا۔

تشریح - ان آیات میں قرآن نے انسان کے بنیادی حقوق میں سے ایک حق کا اعلان کیا ہے اور وہ حق یہ ہے کہ ہر انسان کی جان خدا کے نزدیک محترم ہے اور کسی شخص کو اسے ہلاک کرنے کا حق نہیں ہے۔ اس میں خدا نے مومن اور کافر کے درمیان کوئی فرق نہیں کیا۔ آدمی خواہ مومن ہو یا کافر، بہر حال اسکی جان بنیادی حرمت رکھتی ہے۔

اس اصول میں صرف دو استثناء ہیں۔ ایک یہ کہ آدمی نے کسی دوسرے آدمی کی جان لی ہو۔ دوسرے یہ کہ وہ زمین میں فتنہ و فساد برپا کرنے کا مجرم ہو۔ "حق کی خاطر" جان لینے کی اجازت جو دی گئی ہے اس سے مراد یہی دو صورتیں ہیں۔

وَالْفِتْنَةُ أَشَدُّ مِنَ الْقَتْلِ (بقرہ - ۲۴)

ترجمہ - فتنہ قتل سے زیادہ بری چیز ہے۔

قَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ (بقرہ - ۲۲۷)

ترجمہ - ان سے جنگ کرو یہاں تک کہ فتنہ باقی نہ رہے اور (دنیا میں) دین (یعنی اطاعت و فرمانبرداری) صرف اللہ کے لیے ہو جائے۔

تشریح - فتنہ اور فساد کا لفظ قرآن جس معنی میں استعمال کرتا ہے اسکی توضیح اس آیت میں کر دی گئی ہے۔ ایک حالت یہ ہے کہ انسان صرف اللہ کا (یعنی اس کے قانون کا) مطیع و فرمانبردار ہو۔ اور اسکے بالمقابل دوسری حالت یہ ہے کہ وہ خدا کے قانون کا مطیع و فرمانبردار نہ ہو۔ اسی دوسری حالت کا نام فتنہ اور فساد فی الارض ہے، اور اسی حالت کو پہلی حالت سے بدلنے کے لیے لڑنا قرآن کی نگاہ میں "حق کی خاطر" لڑنا ہے۔ ایک فساد کی جگہ دوسرے فساد کو قائم کرنا، یا ایک فساد کے مقابلہ میں دوسرے فساد کو باقی رکھنا "و حق" نہیں ہے اور اس غرض کے لیے انسانی جان جیسی محترم چیز کو ہلاک کرنا مومن کا کام نہیں۔

الَّذِينَ آمَنُوا يُقَاتِلُونَ فِي سَبِيلِ اللَّهِ وَالَّذِينَ كَفَرُوا يُقَاتِلُونَ فِي سَبِيلِ الطَّاغُوتِ (النساء - ۱۰)

ترجمہ - جو لوگ ایمان لائے ہیں وہ لڑتے ہیں اللہ کی راہ میں اور جو کافر ہیں وہ لڑتے ہیں طاغوت کی راہ میں۔

تشریح - "اللہ کی راہ" سے مراد وہی مقصد ہے جو اوپر بیان ہوا، یعنی بیکون الدین للہ رہا "طاغوت" تو یہ لفظ طغیان سے ہے جس کے معنی سرکشی، زیادتی اور حد جائز سے گزر جانے کے ہیں۔ اسی معنی کے لحاظ سے شیطان کو طاغوت کہا گیا ہے۔

إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِآبَانِ لَهُمُ الْجَنَّةُ

يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ - وَعَدَا عَلَيْكُمْ حَفَّتَا
 فِي التَّوَارِثِ وَكَالْجَبِيلِ وَالْقُرْآنِ وَمَنْ أَوْفَى بِعَهْدِهِ مِنَ اللَّهِ فَاسْتَبِشِرُوا
 بِبَيْعِكُمُ الَّذِي بَايَعْتُمْ بِهِ وَذَلِكَ هُوَ الْفَوْنُ الْعَظِيمُ (التوبہ - ۱۴)

ترجمہ - اللہ تعالیٰ نے مومنوں سے ان کی جانوں اور مالوں کو خرید لیا ہے اس معاوضہ
 میں کہ انکے لیے جنت ہے۔ لہذا وہ اللہ کی راہ میں لڑتے ہیں اور اس لڑائی میں جان دیتے بھی
 ہیں اور لیتے بھی ہیں۔ یہ وعدہ دکر ایسے مومنوں کو جنت دی جائیگی (اللہ کے ذمہ پکا ہو چکا ہے تو را
 میں بھی اور انجیل میں بھی اور قرآن میں بھی اور اللہ سے بڑھ کر کون ہے جو اپنے عہد کو پورا کرنے
 والا ہو۔ لہذا تم خوش ہو جاؤ اپنی اس بیع کے معاملہ پر جو تم نے کیا ہے اور یہی بڑی کامیابی ہے۔
 تشریح - بیع کا مفہوم ہر شخص جانتا ہے کہ اس سے مراد کسی چیز کے معاوضہ میں اپنی ملکیت
 کو دوسرے کی طرف منتقل کرنا ہے۔ جب آپ نے معاوضہ کو قبول کر کے بیع کا معاملہ پختہ کر لیا تو فروخت
 کردہ چیز کے مالک آپ نہیں رہے۔ اب اس چیز کو نہ تو آپ کے دوسرے کے ہاتھ فروخت کرنے
 کے مجاز ہیں اور نہ خود اس میں حسب نشار تصرف کرنے یا اس کو ضائع کر دینے کا حق آپ کو پہنچتا ہے
 اگر خریدار نے بیع کا معاملہ ہو جانے کے بعد بھی وہ چیز آپ ہی کے پاس رہنے دی ہے تو وہ اسکی آماج
 ہے۔ مالک وہ ہے اور آپ امین ہیں۔ لہذا اسکی ملکیت میں آپ کو اسی کے منشا کے مطابق
 تصرف کرنا چاہیے۔ جہاں وہ اسکی حفاظت کا حکم دے وہاں اسکی حفاظت کرنی چاہیے اور جہاں
 وہ اسے خرچ کرنے یا قربان کر دینے کا حکم دے وہاں بلا تامل اس کا حکم بجالانا چاہیے کیونکہ وہ مالک
 ہے۔ اگر آپ نے چیز کو فروخت کر دینے کے بعد بھی اسے اپنی ملک سمجھا، اور خود اپنی مرضی کے مطابق
 اس میں تصرف کیا، یا اسے کسی اور کے ہاتھ بیچ دیا، یا مالک کے منشا کو پورا کرنے سے انکار کیا تو یہ
 خیانت ہے۔ اسکے معنی یہ ہیں کہ آپ نے بیع کے معاملہ کو توڑ دیا۔ اسکے بعد نہ صرف یہ کہ آپ وہ معاوضہ

پلنے کے مستحق نہیں رہتے جس کا تمسک خریدار نے آپ کو لکھ کر دیا ہے، بلکہ اس کے سزاوار ہو جاتے ہیں کہ آپ پر خیانت و بد عہدی کا مقدمہ چلایا جائے۔

یہ آیت مسلمان اور خدا کے تعلق کی اصولی نوعیت اس طرح واضح کر دیتی ہے کہ اس سے زیادہ وضاحت ممکن نہیں۔ اسکی رو سے ایمان ایک معاہدہ ہے خدا اور بندے کے درمیان۔ ایمان لانے ہی بندہ اپنے آپ کو اور اپنی ہر چیز کو خدا کے ہاتھ فروخت کر دیتا ہے جس کی رقم بعد کو ادا ہونے والی ہے۔ لا الہ الا اللہ پڑھنے کے معنی دراصل اس بیع نامہ پر دستخط کرنے کے ہیں۔ اس کے بعد مومن کے لیے لازم ہو جاتا ہے کہ اپنی جان اور مال میں صرف خدا کی مرضی اور اس کے قانون کے مطابق تصرف کرے، اور ہر وقت یہ سمجھے کہ میں ان چیزوں کا مالک نہیں ہوں بلکہ مالک کا امین ہوں۔ جو شخص مرنے دم تک اس بیع کے معاہدہ پر قائم رہا اور اس امانت کی ذمہ داری کو خوب سمجھ کر ادا کرتا رہا وہ اس معاہدہ کے پلنے کا مستحق دار ہے جس کا تمسک خدا نے توراہ اور انجیل اور قرآن میں لکھ دیا ہے۔ اور جس نے بیع نامہ پر دستخط کرنے کے بعد بھی اپنے آپ کو اپنے نفس و جسم و مال کا مالک سمجھا اور اس میں خدا کی مرضی کے بجائے اپنی مرضی کے مطابق جیسا چاہا تصرف کیا اور اس کو جس کے ہاتھ چاہا فروخت کر دیا تو درحقیقت اس نے خدا سے اپنا معاہدہ توڑ دیا، خواہ وہ زبان سے کتنی ہی مرتبہ لا الہ الا اللہ پڑھتا رہے، اور اسلام پر کتنی ہی فلسفیانہ تقریریں کیا کرے اور اسلام کے غم میں گھل گھل کر کتنا ہی موٹا ہوتا رہے۔

والذی نفسی بید لا یقو من احدکم حتی یكون هو الا تبعا

ملاجئت بہ (الحديث)

ترجمہ - نبی صلی اللہ علیہ وسلم فرماتے ہیں کہ تم میں سے کوئی شخص مومن نہیں ہو سکتا جب تک

کہ اسکی خواہشات اُس قانون اور اس ہدایت کی تابع نہ ہو جائیں جسے میں نے کر آیا ہوں۔

عن معاذ عن النبی صلی اللہ علیہ وسلم انه قال لا طاعة لمن لم

یطع اللہ (مسند احمد)

ترجمہ - حضرت معاذ بن جبل روایت کرتے ہیں کہ نبی صلی اللہ علیہ وسلم نے فرمایا کہ جو اللہ کا

مطیع نہ ہو وہ اس کا حق دار نہیں کہ اس کی اطاعت کی جائے۔

وفی روایۃ لا طاعة فی معصیۃ اللہ (مسند احمد)

ترجمہ - ایک دوسری روایت میں حضور کا یہ ارشاد آیا ہے کہ اللہ کی نافرمانی میں کسی کی

فرمانبرداری نہ کرنی چاہیے۔

عن عبد اللہ بن عمر عن النبی صلی اللہ علیہ وسلم قال السمع والطاعة

علی المرء المسلم فیما احب وکرہ ما لم یؤم بمعصیۃ فاذا امر بمعصیۃ فلا

سمع ولا طاعة (بخاری)

ترجمہ - حضرت عبد اللہ بن عمر روایت کرتے ہیں کہ نبی صلی اللہ علیہ وسلم نے فرمایا کہ مرد مسلمان

کو اپنے امیر کا حکم سننا اور ماننا چاہیے (خواہ وہ حکم اسے پسند ہو یا ناپسند) جب تک کہ اسے معصیت

کا حکم نہ دیا جائے۔ اور جب معصیت کا حکم دیا جائے تو نہ سننا ہے اور نہ ماننا۔

عن انس بن مالک عن النبی صلی اللہ علیہ وسلم قال اکبر الکبائر

الاشراک باللہ وقتل النفس وعقوق الوالدین وقول الزور اى

قال وشهادة الزور (بخاری)

ترجمہ - حضرت انس بن مالک روایت کرتے ہیں کہ نبی صلی اللہ علیہ وسلم نے فرمایا کہ بڑے

گناہوں میں سب سے بڑا گناہ اللہ کے ساتھ شرک کرنا ہے، اسکے بعد انسانی جان کو ہلاک کرنا، اسکے بعد الدین کی نافرمانی اور حق تلفی کرنا۔ اسکے بعد راوی کو شبہ ہے کہ جھوٹ کا ذکر فرمایا یا جھوٹی شہادت کا۔

عن عبد الله بن مسعود قال النبي صلى الله عليه وسلم اول ما يقضى بين الناس يوم القيمة في

(بخاری و مسلم)

الدماء

ترجمہ - عبد اللہ بن مسعود سے روایت ہے کہ نبی صلی اللہ علیہ وسلم نے فرمایا کہ قیامت کے روز سب سے پہلے جن مقدمات کا فیصلہ ہو گا وہ خون کے ہونگے۔

عن عبد الله بن مسعود عن النبي صلى الله عليه وسلم قال يجرى المقتول متعلقاً باقتل يوم القيمة أخذاً رأسه بيده الأخرى فيقول يا رب سل هذا فيم قتلني قال فيقول قتلته لتكون العزة لك فيقول فانها لي قال ويجرى آخر متعلقاً باقتل فيقول رب سل هذا فيم قتلني قال فيقول قتلته لتكون العزة لفلان قال فانها ليست له بوء بائنهم (بخاری و مسلم)

ترجمہ - عبد اللہ بن مسعود نبی صلی اللہ علیہ وسلم سے روایت کرتے ہیں کہ آپ نے فرمایا قیامت کے روز ایک مقتول ایک ہاتھ سے اپنے قاتل کا دامن پکڑے اور دوسرے ہاتھ سے اپنا سر پکڑے ہوئے آئیگا اور کہے گا کہ پروردگار! اس سے پوچھ کہ اس نے مجھے کس قصور میں قتل کیا۔ قاتل کہے گا کہ خدا یا میں اسے ایسے قتل کیا تھا کہ دنیا میں صرف تیری عزت قائم ہو۔ اللہ تعالیٰ فرمائے گا کہ ہاں عزت کا حق دار میں ہی تھا (تو نے ٹھیک کیا جو اس غرض کے لیے اسے قتل کیا)۔ ایک دوسرا مقتول اسی طرح اپنے قاتل کو پکڑے ہوئے آئیگا اور کہے گا کہ پروردگار! اس سے پوچھ کہ اس نے مجھے کس قصور میں قتل کیا۔ قاتل کہے گا کہ میں نے اسے ایسے قتل کیا کہ دنیا میں فلاں شخص یا قوم کی عزت قائم ہو۔ اللہ تعالیٰ فرمائے گا کہ عزت اس کا حق نہ تھی بلکہ تو اس کے گناہ کی سزا بھگت۔

وفی روايض عند النساءى ان رسول الله صلى الله عليه وسلم قال يحيى المقتول
بقاتله يوم القيمة فيقول سل هذا فيم قتلنى فيقول قتلته على ملك
فلان

ترجمہ - نسائی کی ایک دوسری روایت میں یہ الفاظ ہیں کہ حضور نے فرمایا کہ مقتول اپنے
قاتل کو پکڑے ہوئے آئیگا اور کہے گا کہ خدایا اس سے پوچھ کہ اس نے مجھ کس قصو میں قتل کیا۔
قاتل جواب دیگا کہ میں نے اسے فلاں کی پادشاہی یا فلاں کی سلطنت کی حمایت میں قتل کیا (پھر وہ
فیصلہ سنایا جائیگا جو اوپر بیان ہوا)

عن ابى امامة الباهلى قال، جاء رجل فقال يا رسول الله ارأيت رجلا
غزى ليمس الاجر والذکر مالہ قال لا شئ له فاعادها ثلاثا كل ذلك يقول
لا شئ له ثم قال يا رسول الله صلى الله عليه وسلم ان الله لا يقبل من العمل
الا ما كان له خالصا وابتغى به وجهه داودا وودو نسائی

ترجمہ - حضرت ابو امامہ باہلی روایت کرتے ہیں کہ ایک شخص رسول اللہ صلی اللہ علیہ وسلم کی
خدمت میں حاضر ہوا اور عرض کیا یا رسول اللہ ایک شخص اجرت کی خاطر لڑتا ہے یا اسلئے لڑتا ہے
کہ اس کو عزت اور شہرت حاصل ہو۔ اس خدا کے ہاں کیا ملے گا۔ حضور نے فرمایا اسے کچھ نہ ملے گا۔
اس سائل نے بار بار تین مرتبہ یہی سوال کیا اور حضور نے ہر مرتبہ یہی جواب دیا۔ پھر آپ نے اسے سمجھا
ہوئے فرمایا کہ اللہ کسی عمل کو قبول نہیں کرتا جب تک کہ وہ خالص اسکی رضا اور خوشنودی کے لیے نہ ہو۔
تشریح - یہ حدیث اسلام کے اصول قانون میں سے ہے۔ اس میں دراصل یہ بتایا گیا
ہے کہ اسلام ایک اصول اور مسلک کا نام ہے اور وہ اگر کبھی لڑتا ہے تو اپنے اصول و مسلک ہی کے

یہ لڑتا ہے۔ اسلام کے نقطہ نظر سے جنگ و جہاد میں شریک ہونا صرف اس شخص کا کام ہے جو پوری دیانت کے ساتھ اُس اصول کی حمایت اور مسلک کے قیام کی نیت رکھتا ہو جس کے لیے اسلام اٹھایا گیا۔ یہاں وہ شخص جس کے سامنے اصول و مسلک کا کوئی سوال نہ ہو، بلکہ جو محض اجرت پر لڑے یا اپنی کسی ذاتی منفعت کی خاطر لڑے، تو اسلام میں اسکی کوئی قدر و قیمت نہیں۔ مسلمان کا کام کرایہ کا سپاہی (Mercenary) بننا نہیں ہے کہ اسے روپیہ دے کر جو شخص جس کے خلاف چاہے لڑو اے۔

عن ابی ہریرۃ قال قال رسول اللہ صلی اللہ علیہ وسلم من قاتل تحت رآیة عَمِیَّة یدعو الی عصبیة او یعضب لعصبیة فقتلته جاہلیة و ابن ماجہ

ترجمہ - حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا جس نے اندھا دھند کسی جھنڈے کے نیچے جنگ کی یا جو کسی عصبیت کی طرف بلائے یا کسی عصبیت کی خاطر برسر پیکار ہو وہ اگر مارا جاتا ہے تو جاہلیت کی موت مرتا ہے۔

تشریح - ”اندھا دھند کسی جھنڈے کے نیچے لڑنے سے مراد یہ ہے کہ آدمی یہ دیکھے بغیر لڑے کہ یہ جھنڈا کس مقصد کے لیے بلند ہوا ہے۔ چونکہ مسلمان خود ایک مقصد کا علمبردار ہے، اس لیے مسلمان کا کام یہ ہرگز نہیں ہے کہ آنکھیں بند کر کے ہر جھنڈے کے نیچے لڑنے پر آمادہ ہو جائے، بلکہ اسے آنکھیں کھول کر دیکھنا چاہیے کہ یہ جھنڈا کس کا ہے اور کیسا ہے۔

عصبیت سے مراد یہ ہے کہ ایک قوم کی لڑائی دوسری قوم سے محض قومی اغراض کی خاطر ہو نہ کہ کسی اصولِ حق کی خاطر۔

عن فسیلة قالت سمعت ابی یقول سألت النبی صلی اللہ علیہ وسلم فقلت یا رسول اللہ امن العصبیة ان یحب الرجل قومہ قال لا

ولكن من العصبية ان يعين الرجل قومه على الظلم (ابن ماجہ)

ترجمہ - فہیذ بیان کرتی ہیں کہ میں نے اپنے والد کو یہ کہتے سنا کہ ایک مرتبہ میں نے رسول اللہ صلی اللہ علیہ وسلم سے پوچھا کیا عصبیت میں یہ بھی داخل ہے کہ آدمی اپنی قوم سے محبت کرے؟ آپ نے جواب دیا کہ نہیں، بلکہ عصبیت یہ ہے کہ آدمی ظلم میں اپنی قوم کا ساتھ دے۔

عن ابی موسیٰ الاشعری قال جاء اعرابی الی رسول اللہ صلی اللہ علیہ وسلم فقاتل الرجل یقاتل لید کرو یقاتل لیغنم ویقاتل لیری مکانہ فمن فی سبیل اللہ قال من قاتل لتکون کلمۃ اللہ فی العلیا فہو فی سبیل اللہ (نسائی)

ترجمہ - ابو موسیٰ اشعری سے روایت ہے کہ ایک بدوی عرب رسول اللہ صلی اللہ علیہ وسلم کی خدمت میں حاضر ہوا اور بولا ایک شخص لڑتا ہے اسیلے کہ اسکی ناموری ہو۔ اور ایک شخص اسیلے لڑتا ہے کہ مال حاصل کرے۔ اور ایک شخص اسیلے جنگ کرتا ہے کہ اسکا مرتبہ نمایاں ہو۔ ان میں سے کس کی جنگ راو خدا میں ہے؟ آپ نے فرمایا خدا کی راہ میں صرف اس شخص کی جنگ ہے جو اسیلے لڑے کہ اللہ ہی کا بول بالا ہو۔

عن عبد الرحمن بن ابی عقبہ وکان مولاً لاهل فارس قال شہدت مع النبی صلی اللہ علیہ وسلم یوم احد ف ضربت رجلاً من المشرکین فقلت خذہامنی وانا الغلام الفارسی فبلغت النبی صلی اللہ علیہ وسلم فقال الا قلت خذہامنی وانا الغلام الانصاری (ابن ماجہ)

ترجمہ - عبد الرحمن بن ابی عقبہ جو اہل ایران کے آزاد کردہ غلام تھے بیان کرتے ہیں کہ میں

جنگ احد میں نبی صلی اللہ علیہ وسلم کے ساتھ شریک ہوا تھا۔ مشرکین میں سے ایک شخص پر وار کرتے ہوئے میری زبان سے یہ فقرہ نکل گیا کہ ”یہ میری طرف سے لے اور میں فارسی نوجوان ہوں۔“ نبی صلی اللہ علیہ وسلم کو اسکی اطلاع پہنچی تو آپ نے فرمایا۔ ”تم نے یہ کیوں نہ کہا کہ یہ میری طرف سے لے اور میں انصاری نوجوان ہوں؟“

مسار اکتب خانہ

| | |
|-------------------------|---------------------------------------|
| ابجہاد فی الاسلام : | ۵۰ صفحات قیمت بے جلد چار روپے |
| تنقیحات : | ۲۴۰ صفحات // // ۱۲ / مجلد ایک روپیہ ۲ |
| رسالہ دینیات : | ۱۳۶ // // // ۱۰ / مجلد چودہ آنے |
| سیاسی کشمکش حصہ اول : | ۱۰۴ صفحات قیمت چار آنے |
| دوم : | ۲۴۰ // // آٹھ آنے |
| مسئلہ قومیت : | ۶۴ صفحات // چار آنے |
| سیاسی کشمکش ہر دو حصہ : | قیمت مجلد ۸ روپے |
| مع مسئلہ قومیت : | |

سید البشیر مصنفہ مولوی ابوسعید عبدالرحمن فرید کوٹی قیمت بے جلد ۶ / محصول ڈاک ۱ /
 سر ایاز سول : قیمت بے جلد ۴ /
 ہمارے نبی کے صحابہ : قیمت بے جلد ۸ /

دفتر ترجمان القرآن - پونچھ روڈ - مبارک پارک لاہور